

4

የሲቪል ልማት
የማህበራዊ ሚዲያ
የስነምግባር ደምብ



04 የሲቪል ማህበራት፡ የማህበራዊ ሚዲያ የስነምግባር ደምብ ይዘቶች

#DEFYHATENOW የማህበራዊ ሚዲያ የስነምግባር ደምብ

ጾታን መሰረት ያደረገ ጥቃት በበይነመረብ

ጾታን መሰረት ያደረገ ጥቃት መከላከል፣ የጾታ አኩልነት እና የሴቶች መብት እንቅስቃሴዎች ምሳሌዎች

ሳይበር - ጥቃት (CYBER-BULLYING) ለመከላከል የወጡ አፍሪካ መንግስታት ህጎች

ምን ያህል ፍቅር አዋቂ ኖት

ሴፍ ሲስተርስ (SAFE SISTERS) ቀለል መመሪያ

የሲቪል ማህበራት ተነሳሽነት ሚና

#DEFYHATENOW | ምዕራፍ 4

የሲቪል ማህበራት፡ የማህበራዊ ሚዲያ የስነምግባር ደምብ

?

ሊታሰብላቸው የሚገቡ ጥያቄዎች

የሳይበር ጥቃት
ምንድን ነው?

ወሲባዊ ትንኮሳ ሴቶችን
በበይነመረብ ላይ እንዴት
ይነካል?

የሲቪል ማህበራት
እርምጃ እና ትምህርት
ለምን አስፈላጊ ነው?



#DEFYHATENOW የማህበራዊ ሚዲያ የስነምግባር ደምብ

ብዙውን ጊዜ በበይነመረብ የሚጽፉት ፣ የሚለጥፉት ሊንክ እና የሚመለከቱት የህዝብ መረጃ እና ለሁሉም ሰው የሚጋራ ነው ። በአጠቃላይ የግል እና ሙያዊ አስተያየቶች መካከል ልዩነቶች አይደረጉም ። መግለጫዎች ታግ ማድረግ ወይም ሌሎች ድርጊቶች ለምሳሌ በፌስቡክ ላይ የተፃፉ አስተያየቶችን ላይክ ማድረግ ጨምሮ አውዱ ምንም ይሁን ምን የአመለካከትዎ ቀጥተኛ ነፃነት ተደርጎ ሊተረጎም ይችላል። እነዚህ ድርጊቶች ምንም እንኳን የእርስዎ ዓላማ ባይሆኑም ከአውድ ወጥተው በእርስዎ ፣ በባልደረባዎችዎ ፣ በስራዎ ወዘተ ላይ በተቃራኒ ጥቅም ላይ ይውላሉ ።

የጋራ መመሪያዎችን መቀበል እና መከተል ከተለመደው የወጡ ነገሮችን ፣ የፈጠራ ወሬዎች ወይም አሉባልታዎች የሚሰራጩበት መንገድ ለመለየት በመርዳት የጥላቻ ንግግር እና አመፅ ቅስቀሳን መከላከል ላይ የሚሰሩትን ስራ ያጠናክራል።

የማህበራዊ ሚዲያን አጠቃቀምን ‘መቆጣጠር’ የሚቻልም ሆነ የሚፈለግ ባይሆንም የእነዚህ መመሪያዎች ግንዛቤና በትክክል መተግበር የግል እና ሙያዊ ጥቅም አለው።

These guidelines are based on the “Journal of Mass Media Ethics” by Shannon A. Bowen (School of Journalism and Mass Communications, University of South Carolina, USA).

እሴት ፣ ተልእኮ እና አላማዎች

ለምን ይሄንን እንደምናደርግ በግልፅ መናገር በጣም አስፈላጊ ነው። የማህበራዊ ሚዲያ ዘመቻ የሚጀመረው እሴቶቻችንን እና አላማዎቻችንን በመረዳት በበይነመረብ ላይ ለማጋራት ስንዘጋጅ ነው። ይህ እነዚህ እሴቶችን የማያንፀባርቁ ልጥፎችን እንዳናጋራ እንዲሁም በማህበራዊ ሚዲያ ላይ አወንታዊ ተፅእኖ ለማሳደር ምን እና መቼ እንደምናጋራ ለመምረጥ ያግዘናል።

ግቦች

- የማህበረሰብ ተሳታፊነት
- አዲስ የማህበረሰብ ክብብ/ቡድኖች እንዲሁም በተለያዩ ሃገራት የሚገኙ የኢትዮጵያ ዲሞክራሲን ለመድረስ
- #ከጥላቻየፀዳችኋትዮጵያ (#HateFreeEthiopia) ገፅታ ግንባታ (ማህበራዊ ሚዲያ በይነመረብ እንዲሁም በገሃዱ አለም ሰዎችን ያሳትፋል)

ግልፅ ይሁኑ

ግልፅ በሆነ መንገድ መሥራት ድርጅትዎ ማህበራዊ ሚዲያ ላይ አስተዋፅኦ ሲያደርግ ተመልካቾች ስለ ድርጅትዎ ዓላማዎች ወይም ትርጉሞች እንዳይታለሉ ሊያደርጋቸው ይችላል።

- ☐ ግንኙነት ሲኖር አንድን ድርጅት በመወከል ሚዲያ ገጣጣር ወይም እንደ ግለሰብ ሚዲያ ገጣጣር ተለይቶ መታወቅ አለበት።
- ☐ ለድርጅትዎ የማህበራዊ ሚዲያ ይዘት አስተዋፅኦ ሚዲያዊ ሰዎች የግል ማህበራዊ ሚዲያ ግንኙነቶችን እንዲለዩ መጠየቅ አለባቸው።
- ☐ የሚገለፁት አመለካከቶች ግላዊ ከሆኑ ግልፅ ይሁኑ። የራስዎ ብሎግ ወይም ሌላ የህዝብ ድረገፅ ካለዎት እንደዚህ ያለ ማስጠንቀቂያ ቢጠቀሙ ብልህነት ነው። በዚህ ድረገፅ ወይም ብሎግ ላይ የሚቀርቡት አስተያየቶች የራሴን እንጂ የተቋሜን ወይም የደንበኞቼን አቋም አያንፀባርቁም።

ግልፅ እና ወጥ ይሁኑ

ግልፅ መልክቶችን ይለጥፉ

- ☐ ልክቶችን ይለጥፉ ለሚለጥፉት ይዘት ሀላፊነት ይወሰዱ። ስለሚለጥፉበት ጊዜ እና መንገድ ወጥነት ይኑርዎት ፣ ምክንያቱም ይህ ከተመልካቾች ጋር መተማመን እና መግባባት እንዲኖር ያስችልዎታል ይህም ለጠንካራ ግንኙነት ቁልፍ ነው።

ምንጭ እና ዳታ ያረጋግጡ

ሁል ጊዜ ተፃሚ ይሁኑ

- ☐ የተሳሳተ መረጃ አይጠቀሙ።
- ☐ አሉባልታዎችን አያጋሩ ወይም አያስተላልፉ ወይም ግምትን አይደግሙ።

እውነታዎችን ያረጋግጡ

ሚለጥፉት መረጃ ላይ እውነታዎችን ያረጋግጡ

- ☐ መጀመርያ መረጃዎችን እና አሉባልታዎችን ያረጋግጡ ከዛ የልጥፎን ይዘት ከመለጠፍዎ በፊት በምክንያታዊነት ይመዝኑ።
- ☐ አለመግባባትን ወይም የተሳሳተ ትርጓሜን ለመከላከል መልዕክቶችን ከሁሉም አመለካከቶች አንፃር ለመመርመር ይሞክሩ።

ትክክለኛ ይሁኑ

ልጥፎች ትክክለኛነታቸው እና እውነታዎቻቸው የተረጋገጡ እና ማረጋገጫ መስጠት የሚያስችሉ መሆን አለባቸው።

- ☐ ሰህተት ከሰሩ በፍጥነት ማስተካከሎን ያረጋግጡ። ቢያጠፉትም የቀድሞውን አስተያየት መጥቀስ አስፈላጊ ነው የሆነ ሰው በምስል ቀርቦ ሊያስቀምጠው ስለሚችል።

ሚዛናዊ እና አክባሪ ይሁኑ

በድርጅትዎ፣ በባልደረባዎ፣ በተፎካካሪዎ እና ሌሎች አካላት ላይ ተንኮል አዘል ፣ አሳሳች ወይም ኢፍትሃዊ ይዘት በጭራሽ አይለጥፉ።

- ☐ ለማንም ግለሰብ የንግድ ምልክት ወይም ጎሳ ፀያፍ ስም አጥፊ ፣ ዛቻ፣ አድሎአዊ አይነት ይዘት ያለው ልጥፍ አይለጥፉ። ለሌላ ሰው በቀጥታ ማይሉትን አስተያየት አይለጥፉ። ከመለጠፍዎ በፊት ሌሎች ሰዎች እንዴት ምላሽ ሊሰጡ እንደሚችሉ ያስቡ። ኢ-ፍትሃዊ ነው ብለው

ለሚያስቡአቸው እትሞች አስተያየት ከሰጡ ሁል ጊዜ ትክክለኛ እና ሙያዊ ይሁኑ ። አዉነተኛ፣ ገንቢ እና አክባሪ መሆንን ያስታውሱ።

ሙያዊ ስነምግባር ያልዎት ይሁኑ

ሁልጊዜ ሙያዊ ስርዓት በተከተለ እና ገንቢ በሆነ መንገድ ይስሩ ከመለጠፍ በፊት ያገናኙበት።

- ☐ የንግግሮች ቃና ጨዋነት ያለው እና የሌሎችን አስተሳሰብ አክባሪ ይሁኑ በተለይ ወይም ቶች እየከረሩ ሲሄዱ።
- ☐ ለሌሎች ሰዎች ግላዊ ሚስጥር ተገቢ ግምት ይሰጡ።

መልካም ይሁኑ

መልካምነትን ያበረታቱ ትስስርን ተሳትፎን እና ማህበረሰብን ለመገንባት ይረዳል።

- ☐ ይህን አመክንዮ በመከተል በሚለጥፉት እያንዳንዱ ልጥፍ አላማዎን ያስቡ። ዓላማዎም የድርጅቱን ፍልስፍና እና የማህበራዊ ሚዲያ ግቦችን እንዲሁም በቀላል የማይለዋወጡ ሰላማዊ እና መልካም ዓላማዎችን የሚያንፀባርቁ መሆን ይገባቸዋል።

ብልህ ይሁኑ

የንግድ ምልክት የተደረገባቸው ሰዎችን ፣ መፈክሮችን እና የቅጂ መብት ያላቸው ይዘቶችን ጨምሮ የሌሎች ሰዎችን አእምሮአዊ ንብረቶች ያክብሩ።

- ☐ ሁሉም የበይነመረብ ይዘቶች የቅጂ መብት እንዳላቸው ያስቡ።
- ☐ የቅጂ መብት ያላቸውን ነገሮች ለመለጠፍ ፍቃድ እንዳልዎት ያረጋግጡ። አስፈላጊ ሲሆን ለስራው ቅጂ መብት ባለቤት እውቅና ይሰጡ። መቼም ቢሆን የሌላ ሰው ስራን እንደራስዎ አይጠቀሙ።
- ☐ ማህበራዊ ሚዲያ ላይ ሲያትሙ ሁሉንም ህጎች እና ደንቦች ያከብሩ ዳግም-የቅጂ መብት ፣ አይፒ ፣ ግላዊነት እና አይፈለጌ መልእክት።

#defyhatenow Social Media Channels

Twitter: @defyhatenow + @defyhatenowEA

Facebook: defyhatenow

<https://defyhatenow.org>

ማህበራዊ ሚዲያ በሃላፊነት መጠቀሚያ መመሪያዎች

የማህበረሰባዊ ሚዲያ ይዘት መመሪያ

እያንዳንዱ ትዊት ፣ ልጥፍ ወይም ምላሽ መሆን ያለበት

- ☒ ለበይነመረብ ማህበረሰብ አዎንታዊ እና ትሁት
- ☒ ለመረዳት ቀላል እና የማያስቸግር
- ☒ በጥያቄዎች ወይም ለእርምጃ ጥሪ በማቅረብ ተሳትፎን ማበረታታት እና ማሳተፍ
- ☒ ከፖለቲካ የፀዳ / ከፖለቲኛ ገለልተኛ
- ☒ ተገቢ ቋንቋ ፣ ሰዋሰው ፣ እና አቀራረብ (የአነጋገር ዘዬ ችግር የለውም ነገርግን ሰዎች ላይረዱት ይችላሉ)
- ☒ ለእይታ የሚጋብዝ (ምስል ፣ ጥቅስ ወይም ቪዲዮ)
- ☒ ምንጮችን እና አነጋጋሪ ርዕሶችን ለማጉላት ሀሽታጎችን (#)፣ የተጠቃሚ ስሞችን (@ስም) እና ታጎችን ይጠቀሙ



ጾታን መሰረት ያደረገ ጥቃት በበይነመረብ

የማህበራዊ ሚዲያ መድረኮች የማህበረሰብ አንቂዎች ድምፃቸውን ለማሰማት፣ በፖሊሲ ውይይት ላይ የሥርዓተ-ጾታ ክፍተትን ለማቃለል እና የተለመዱ የሚዲያ አዉታሮች የማይሰጧቸውን ኔትወርኮችን ሚፈጥሩበት እና የሚበረታቱበት መድረክ ሆንዋል።

የማህበራዊ ሚዲያ መድረኮች የሰረአተ ጾታ እኩልነት ጉዳዮችን እንደ በጾታ ላይ የተመሠረተ መድልዎ፣ ወሲባዊ ትንኮሳ እና በሴቶች ላይ የሚደርሱ ጥቃቶች ባሉ ርዕሰ ጉዳዮች ላይ ግልፅ ውይይትን በማበረታታት መፍትሄ ለመፈለግ ወሳኝ ሚና ሊኖራቸው ቢችልም በሌላ በኩል ደግሞ፡ ሴቶች ላይ የሚደርስ የበይነበረብ ጾታዊ ትንኮሳ እና ጥቃት፡ ለምሳሌ ተጎጂን ማዋረድ፣ ማስፈራራት፣ እንዲሁም የተዛቡ አመለካከቶች፣ አድልዎዎች እና ቅድመ-ፍረጃዎች በእነዚህ ተመሳሳይ ጉዳዮች ላይ ትርጉም ያለው የህዝብ ውይይት እንዳይኖር እንቅፋት ይሆናሉ።

በተጨማሪም የበይነመረብ ውስን ተደራሽነት እና በመንግስት በተደጋጋሚ መዘጋት የዜጎችን ድምጽ ሳንሰራ ሳይደረግ በበይነመረብ ላይ ለመወያይት እና ለመከራከር እንዲሁም ደህንነቱ የተጠበቀ የበይነመረብ መሠረተ ልማት ለመገንባት ሌላ ፈታኝ ሁኔታ ጨምሮአል። የኮቪድ-19 ወረርሽኝ ብዙ የሲቪል ማኅበራትን፣ የሰብአዊ መብት ተሞጋቾች እና የፌሚኒስት ማህበረሰብ አንቂዎች በበይነመረብ ተደራሽነት፣ አጠቃቀም እና ውክልና አንፃር ያለባቸውን ተግዳሮት እና በመሬት ላይ ያለውን ጭቆና እንደገና አጉልቶ አሳይተዋል።



ጾታን መሰረት ያደረገ ጥቃት መከላከል፣ የጾታ እኩልነት እና የሴቶች መብት እንቅስቃሴዎች ምሳሌዎች

The Yellow Movement AAU

The Yellow movement በአዲስ አበባ ዩኒቨርሲቲ የህግ ተማሪዎች እና በአስተማሪያቸው የተጀመረች ተነሳሽነት ነች። እ.ኤ.አ በ 2011 ዓ.ም ጾታን መሰረት ያደረገ ጥቃት እና ሴቶችን የማብቃት ጉዳዮች ላይ ዘላቂ የሆነ ውይይቶችን ለመፍጠር አልማ የተቋቋመች ናት። በብዙ የከፍተኛ ትምህርት ተቋማት ውስጥ በተማሪዎች የሚመሩ ክበቦች የተለመዱ ቢሆኑም ይህች ተነሳሽነት በሃገር ውስጥ በአይነቱ ቀዳሚ ናት። ይህች ተነሳሽነት ከ 35 የሚበልጡ ወንዶች እና ሴቶች አባላት እንዲሁም በበይነመረብ እንዲሁም ከበይነመረብ ውጪ ላይ ከቡድኑ ጋር የሚሳተፉ ብዙ በጎፈቃደኞች አሉአት።

Yellow Movement ተማሪዎች በጊቢያቸው፣ በከተማቸው እና በሃገራቸው ውስጥ ሊያዩት የሚፈልጉትን ለውጥ እንዲፈጠር እራሳቸው እርምጃ እንዲወስዱ ታነሳሳለች። Yellow Movement ስለ እድል እና መብት እኩልነት እንዲሁም ሴቶች እና ሴት ልጆች በተሻለ መንገድ የሚታዩበት ሁኔታ ላይ ግንዛቤ ለማስጨበጥ ቋሚ ውይይቶችን እና ዘመቻዎችን ታካሂዳለች። ከሚያካሂዷቸው ዘመቻዎች መካከል #የጾታመቅናቂ አንደኛው ሲሆን በየአመቱ በኢትዮጵያውያን የዘመን አቆጣጠር በ13ኛው ወር ላይ ይካሄዳል፣ በየአመቱ ኖቬምበር 25 የሚጀምረው የ#16ቀናትዘመቻ የአለም አቀፍ አመታዊ ጾታን መሰረት ያደረገ ጥቃትን በመቃወም የሚደረገውን የ16 ቀናት ዘመቻን በመቀላቀል የሚደረገው ዘመቻ ይጠቀሳሉ። Yellow Movement በኢትዮጵያ ውስጥ በሚገኙ ሶስት ዩኒቨርሲቲዎች (አዲስ አበባ፣ ሀዋሳ፣ መቐለ) በንቃት ትሰራለች።

ፌስቡክ፡ https://www.facebook.com/TheYellowMovementAau/?ref=page_internal
ኢንስታግራም፡ <https://www.instagram.com/theyellowmovementaau/>



ምንጭ፡ The Yellow Movement ፌስቡክ ገጽ፤ #የጸጉሜንቅናቄ እና የአመታዊ አለም አቀፍ ጾታን መሰረት ያደረገ ጥቃትን መቃወም የ#16ቀናትዘመቻ

ይኾኖ (Yikono)

ይኾኖ ጾታን መሰረት ያደረገ ጥቃትን የሚቃወም እና ለሴቶች እና ለሴት ልጆች መብት እኩልነትን የሚደግፍ በትግራይ ክልል ወስጥ የሚገኝ የማህበረሰብ እንቅስቃሴ ነው። 'ይኾኖ' የሚለው ቃል ትርጉሙም ይብቃ ማለት ነው። ይኾኖ ለመጀመሪያ ጊዜ የተጀመረው በመቐለ ከተማ ላይ የተቃውሞ ሰልፍ በመጥራት ነበር። በሰልፉ ላይ ብዙ ሴቶች የሚደርስባቸውን የተለያዩ አይነት ጥቃቶች ለማሳየት ተሳትፈዋል። ይኾኖ ቡድን ከመቐለ ከተማ ነዋሪዎች ጋር ስለሴቶች ጥቃት ግንዛቤ ለማስጨበጥ ያለመ የጠረጴዛ ዙሪያ ውይይቶችንም አዘጋጅተዋል።



ፌስቡክ፡ https://www.facebook.com/GBVYikono/?ref=page_internal

ምንጭ፡ #ይኾኖ ፌስቡክ ገጽ፤ ጾታን መሰረት ያደረገ ጥቃትን ተቃውሞ ሰልፍ

ከለላ መመሪያዎች

ከለላ ከህዝብዊ ውይይቶችና ግንዛቤ የተዘነጉ ማህበራዊ ችግሮችን ለመከላከል የሚረዱ የተለያዩ መሳሪያዎችን እና ይዘቶችን የምትሰራ ነፃ የዲጂታል መድረክ ናት። ከለላ የተመሰረተችው በልጆች፣ ወላጆች፣ አሳዳጊ፣ እና አስተማሪዎች መካከል ያለውን የግንኙነት መሰናክሎችን መፍትሄ ለመሻት ያሰበው የ #እኔም (#metoo) አለም አቀፋዊ እንቅስቃሴ በተጀመረበት ወቅት ነበር። ከለላ መድረክ የተመሰረተችው የመገናኛ ብዙሃንና የስራአተ-ጾታ ባለሞያ በሆነችው ሰላም ሙሴ ነበር። የከለላ አንድ አይነት ራእይ በሚጋሩ እና ጾታን መሰረት ያደረገ ጥቃትንና የሴቶች መብት ጉዳዮች መፍትሄ ለማግኘት የሚጥሩ ብዙ በበጎፊቃደኛ ባለሞያዎች ትደገፋለች።


ይህ ተነሳሽነት የተጀመረው ሰላም በግል የፌስቡክ ገጹ ላይ የጓደኞቿን በልጅነታቸው ስለደረሰባቸው የጾታዊ ጥቃት ታሪኮች እና በተለይም በአዋቂነት ህይወታቸው ላይ እንዴት ተፅእኖ እንዳሳደረ ባጋራቸበት ወቅት ነበረ። እነዚህን ታሪኮች ተከትሎ ከበርካታ ሴቶች የግል ታሪክ ያዘሉ መልእክቶች በውስጥ መስመር በኩል ለሰላም ደርሰዋታል። እንዲሁም አንዳንዶች ለመጀመሪያ ጊዜ ተሰሚነት እና መረዳት እንደተሰማቸው ይገልጻሉ።

የዚህ ተነሳሽነት ታላቅ ውጤት ከሆኑት መካከል ቤተሰቦችን፣ አሳዳጊዎችን እና አስተማሪዎች ስለ ህፃናት ጾታዊ ጥቃት እና መከላከያ እንዲሁም እርምጃ መውሰጅያ መንገዶች ለማስተማር የሚረዱ የተለያዩ ግብዓቶችን እና መሳሪያዎችን የሚያቀርበው የከለላ መመሪያ አንዱ ነው። ከለላ መመሪያ በአራት ቋንቋዎች ይገኛሉ፡ በአሮምኛ፣ አማርኛ፣ ትግርኛ እንዲሁም እንግሊዘኛ፣ አፋርኛ እና ሶማሊኛ በቅርቡ ለአገልሎት ይበቃሉ።

ድረገጽ፡ www.kelela.org

ቴሌግራም፡ <https://t.me/kelelaguides>

ፌስቡክ፡ <https://www.facebook.com/kelelaguides>



የኛ፡ “የለውጥ ድምፅ”

የኛ በኢትዮጵያ ውስጥ የሚገኝ በተለያዩ መድረክ ላይ የፊደራል ድራማ እና ቶክሾው ፣ የቴሌቪዥን ድራማ ፣ ዲጂታል ቻናሎችን እና ሙዚቃን በመጠቀም እነዚህን ጉዳዮች ለመግታት የሚጥር የ Girl Effect's የወጣቶች ብሪንድ ነው። የኛ በታሪኮች እና በሙዚቃ አማካኝነት ተግዳሮቶችን ለመግታት በመጣር ለሴት ልጆች አወንታዊ የባህሪ ለውጥን ያበረታታል።

<https://global.girleffect.org/what-we-do/youth-brands/yegna/>



ሳይበር - ጥቃት (CYBER-BULLYING) ለመከላከል የወጡ አፍሪካ መንግስታት ህጎች

November 16th, 2019
By Cyril Zenda

እ.ኤ.አ በ 2015 ዓ.ም ናይጄሪያ እና ታንዛኒያ ሳይበር-ጥቃት መፍትሄ ለመፈለግ ህጎችን አፅድቀዋል። ቦትስዋና እና ኡጋንዳ እ.ኤ.አ በ2017 ዓ.ም እንዲሁም ኬንያ በ2018 ተከትለዋል። ለዛምቢያ እና ሩዋንዳ እና ሌሎች ሃገራት ህጉ በሂደት ላይ ነው።

ብዙ የአፍሪካ ባህል የሴቶች ድንግልና ላይ አፅንኦት መስጠታቸው የሳይበር ጥቃት እያደገ የመጣ ጾታን መሰረት ያደረገ ጥቃት አይነት ሲሆን ፣ ሴቶች መሪ የመሆን አቅማቸውን ጨምሮ ለሴቶች አሳሳቢ የሆነ አደጋ እየሆነ ነው።


የአፍሪካ የብዙሃን መገናኛ ፣ የበይነመረብ እና የግንኙነቶች ባለሞያ የሆኑት ኮሊዌ ማጃማ (Koliwe Majama) ከቴክኖሎጂ ጋር የተያያዙ በሴቶች ላይ የሚደርሱ ጥቃቶች በከፍተኛ ሁኔታ እየጨመረ እንዲሁም እየተለመደ መምጣቱ በይነመረብ መጠቀምን ከስረአተ ጾታ ጉዳዮች ጋር ግንኙነት እንዳለው ተናግረዋል።

“የሳይበር-ደህንነት ለመንግስት እና የፋይናንስ/ቢዝነስ ዘርፍ ብቻ የሚተው ሳይሆን ሴቶች በሳይበር ደህንነት ዙሪያ በሚደረገው ክርክር ውስጥ በቀዳሚነት እንዲሳተፉ የግድ አስፈላጊ ሆኗል፤ እንዲሁም በብሔራዊ እና ክልላዊ አስተዳደር ፎረም ጭምር” ብለዋል ማጃማ።

ምንጭ፡ <https://www.fairplanet.org/story/hope-for-african-women-as-more-governments-make-laws-to-fight-cyber-bullying/>



ሴፍ ሲስተርስ (SAFE SISTERS) ቀላል መመሪያ



<https://safesisters.net/>

ሴፍ ሲስተርስ ለሴቶች የሰብዓዊ መብት ተሟጋቾች፣ ጋዜጠኞች ወይም የሚዲያ ሠራተኞች እና የማህበረሰብ አንቂዎች የተዘጋጀ በሥራቸው እና በዕለት ተዕለት ሕይወታቸው የሚያጋጥሟቸውን የዲጂታል ደህንነት ችግሮች ተረድተው ምላሽ መስጠት እንዲችሉ የሚያሰለጥን የፌሎሺፕ ፕሮግራም ነው። ራስን በማጥናት፣ በመሳሪያ ልምዶች፣ በማማከር፣ በወርክሾፖች፣ ለአቻ በማካፈል እና በአነስተኛ ድጋግዎች ጥምረት ተጠቅሞ ሴቶች በበይነመርብ ላይ ደህንነት እንዳይገኙ የሚያግዳቸውን በጣም አንገብጋቢ የዲጂታል ተግዳሮቶችን ላይ እርምጃ ለመውሰድ የሴት ተሳታፊዎችን ይደግፋል።

ቴክኖሎጂ አሳልፎ አይሰጠንም ብለው ሳይጨነቁ የሰብዓዊ መብት ተሟጋች መሆን በጣም ከባድ ነው። ከቫይረሶች፣ አስፈላጊ ፋይሎችን ማጣት፣ ስለላ፣ ጠለፋ፣ የጥቆማ መልእክት፣ የመለያ ጠለፋ እና ሌሎች የማይታወቁ የዲጂታል አደጋዎችን ለማስወገድ አስፈላጊ እርምጃዎችን ሁሉም ሰው ይወስዳል ብሎ መገመት አይቻልም። በዛ ላይ ሴት የሰብዓዊ መብት ተሟጋቾች በተለየ መልኩ የሳይበር ትንኮሳ እና ጥቃት በበይነመርብ ላይ ይደርስባቸዋል። በምስራቅ አፍሪካ እነዚህን ከፍተኛ የቴክኖሎጂ ችግሮች ሚገጥሟቸውን ሰዎች ተገቢውን ምክር እና ድጋፍ መስጠት የሚችል በሲቪል ማህበረሰብ ውስጥ ሚሰሩ የሴት ቴክኖሎጂ ባለሙያዎች ሊግ ያስፈልጋል። እናም እኛ በሴፍ ሲስተርስ አማካኝነት በትክክል ለመፍጠር ተስፋ የምናደርገው ይህን ነው!

ሴፍ ሲስተርስ ቀላል መመሪያ አማርኛ pdf ያውርዱ፡

<https://safesisters.net/2020/10/19/safe-sisters-guide-now-in-amharic/>

ሴፍ ሲስተርስ (SAFE SISTERS) ቀላል መመሪያ ይዘት፡ ኢንተርኔውስ፣ ሴፍ ሲስተርስ ምስሎች በፖሊሲ፣ Haley Slafer እናመሰግናለን።



የሲቪል ማህበራት ተነሳሽነት ሚና

የሲቪል ማህበራት ዋነኛ ሃላፊነታቸው ባይሆንም እንኳን፡ የሰብዓዊ መብቶችን ለማስከበር እና ለማበረታታት ወሳኝ ሚና ይጫወታሉ። እንቅስቃሴዎቻቸው ከአንድ አይነት ወይም ከተለያዩ ሁኔታ የሚመጡ ሰዎች መካከል መደበኛም ሆነ መደበኛ ያልሆነ መስተጋብሮችን እንዲያደርጉ ስለሚያስችል እንዲሁም አድሎን በመከላከል እና የግለሰቦችን ሀሳብን የመግለፅ መብታቸውን እንዲጠቀሙ በማድረግ ለጥላቻ ንግግር ምላሽ ለመስጠት ዋነኛ መሆን ይችላሉ።

የሃገር ውስጥ፣ በክልላዊ፣ እና በአለም አቀፍ ደረጃ የሲቪል ማህበራት ተነሳሽነቶች የጥቃት እና አለመቻቻ አድራጎችን ለመቆጣጠር እና ምላሽ ለመስጠት እንዲሁም የጥላቻ ንግግርን ለመግታት አዳዲስ መንገዶችን ከሚፈጥሩ እና ውጤታማ ከሆኑት መካከል አንዱ ናቸው።

የሲቪል ማህበራት ተነሳሽነቶች አብዛኛውን ጊዜ የሚነደፉትና ተግባር ላይ የሚውሉት በአድሎ እና ጥቃት በጣም በተጎዱ ግለሰቦችና ማህበረሰብዎች አማካኝነት ነው። አዎንታዊ መልእክቶችን ለማስተላለፍ እና ህዝብን ለማስተማር ፣ የአድሎ ተጽእኖ እና ሁኔታን ለመቆጣጠር የተለዩ እድሎችን ያቀርባሉ። ስለዚህ ሲቪል ማህበራት ስራቸውን እንዲሰሩ የሚያስችልና ደህንነቱ የተጠበቀ ሁኔታን መፍጠር በጣም አስፈላጊ ነው።

የኢትዮጵያ ሲቪል ማህበራት ድርጅቶች/መንግስታዊ ያልሆኑ ድርጅቶች ምሳሌዎች ማጣቀሻ

##ጳጉሜ ንቅናቄ ዘመቻ

ጳጉሜ መሰረት ያደረገ ጥቃት እና እኩልነት ላይ ግንዛቤ የሚሰጥ በYellow movement የተዘጋጀ።

<https://www.facebook.com/TheYellowMovementAau>

ማሪያም ሰባ የምርት ውጤቶች ፋብሪካ

ማሪያም ሰባ የምርት ውጤቶች ፋብሪካ (MSPF) የተመሰረተው፣ የCNN የ2019 ዓ.ም ጀግና ተብላ የተሰየመችው ፍረወይኒ መብረሃቱ ነው።

“በሴቶች የወር አበባ ላይ ላለው ባህላዊ መጥፎ አስተሳሰብ ለመቀየር በሰራችው ስራ እና የትኛዋም ሴት ልጅ በወር አበባ ምክንያት ከትምህርት ቤት አትቀርም የሚለው የፍረወይኒ እምነት በአለም ደረጃ በትልቅ ሁኔታ እያስተጋባ ነው።” በኢትዮጵያ ውስጥ አብዛኛዎቹ ሴቶች እና ሴት ልጆች የንፅህና መጠበቂያ ምርቶችን ስለማያገኙ ይህንንም ችግር ለመቅረፍ ለሴቶች እና ሴት ልጆች በድጋሜ መጠቀም የሚያስችል የንፅህና መጠበቂያ ሞዴል በማምረት ማህበራዊ ለውጥ ለማምጣት የተቋቋመ ድርጅት ነው።

<http://mariamseba.com/#about-us>

ከለላ መመሪያዎች

ከለላ ከህዝባዊ ውይይቶችና ግንዛቤ የተዘነጉ ማህበራዊ ችግሮችን ለመከላከል የሚረዱ የተለያዩ መሳሪያዎችንና ይዘቶችን የምትሰራ ነፃ የዲጂታል መድረክ ናት።

ድህረገጽ፡ www.kelela.org

ቴሌግራም፡ <https://t.me/kelelaguides>